

18 वर्ष पूर्ण होने पर फॉर्म 6 भरकर मतदाता सूची में युवाओं के नाम दर्ज कराने किया जा रहा विशेष प्रयत्न

## मान्यता प्राप्त राजनैतिक दलों के पदाधिकारियों की हुई बैठक

जबलपुर। कलेक्टर एवं जिला निर्वाचन अधिकारी दीपक सक्सेना की अध्यक्षता में मान्यता प्राप्त राजनैतिक दलों के पदाधिकारियों की बैठक आयोजित की गई। जिसमें बताया गया कि 18 वर्ष पूर्ण होने पर प्रारूप फॉर्म 06 भरकर मतदाता सूची में अपना नाम दर्ज कराया। फॉर्म-6 नये मतदाता प्रारूप-6 भरकर अपना नाम मतदाता सूची में दर्ज करा सकते हैं, जिसके लिए आयोग ने कुछ एप्लीकेशन या पोर्टल जैसे वोट सर्विस पोर्टल एवं वोटर हेल्पलाइन, ऐसे मतदाता एप्लीकेशन या पोर्टल का उपयोग नहीं कर सकते वे बी.एल.ओ. से संपर्क करके अपना नाम मतदाता सूची में दर्ज करा सकते हैं। बैठक में फॉर्म-7 के बारे में जानकारी देते हुये कहा कि ऐसे मतदाता जिनकी मूल्य, परमानेंट शिफ्ट एवं दोहरी प्रविष्टि हो जाने के कारण फॉर्म-7 के माध्यम से नाम निरसन किये जाते हैं। ऐसे मतदाता जो एक स्थान से दूसरे स्थान में स्थानांतरित होते हैं वह अपना नाम निरसन न करा कर फॉर्म 8 शिफ्टिंग के द्वारा दूसरे स्थान पर अपना नाम स्थानांतरित कर सकते हैं। इसके साथ ही मतदाता परिचय पत्र में मतदाता अपना नाम, सरनेम, जन्मतिथि, जेण्डर, रिलेशन का प्रकार एवं नाम, पता, मोबाइल नंबर एवं पता का सुधार कर सकते हैं।

## पुस्तक मेला की व्यवस्थाओं को लेकर अधिकारियों को दायित्व सौंपे

कलेक्टर दीपक सक्सेना ने पुस्तक मेला की व्यवस्थाओं के संबंध में अधिकारियों को दायित्व सौंपकर कहा कि पुस्तक मेला को भव्य व आकर्षक बनायें। पुस्तक मेला के लिये जिला पंचायत के मुख्य कार्यपालन अधिकारी अभिषेक गहलोत को नोडल अधिकारी नियुक्त किया है। ज्ञात हो कि यह मेला 25 मार्च से 5 अप्रैल तक शहीद स्मारक प्रांगण में शनिवार और रविवार को दोपहर 12 बजे से रात्रि 10 बजे तक एवं शेष दिवसों में शाम 4 बजे से रात्रि 10 बजे तक आयोजित किया जायेगा। कलेक्टर सक्सेना ने मेले की संपूर्ण व्यवस्था के लिये जिला शिक्षा अधिकारी घनश्याम सोनी को सहायक नोडल अधिकारी बनाया है। टेंट व पंडाल व्यवस्था के लिये मुख्य कार्यपालन अधिकारी जे.ए.टी.सी.सी. हेमंत सिंह को, मेला स्थल का लेआउट व स्टॉल के लिये कार्यपालन यंत्र लोकर निर्माण विभाग शिवेन्द्र सिंह को, सांस्कृतिक कार्यक्रमों के लिये सहायक आयुक्त आदिम जाति कल्याण विभाग एनएस रघुवंशी और सहायक संचालक महिला एवं बाल विकास मनीष सेठ को दायित्व सौंपे है। इसी प्रकार डाइट प्रचार्य सुधीर उपाध्याय व डीपीसी योगेश शर्मा को पुरानो पुस्तकें प्राप्त कर उनके सेट बनवाने एवं बुक बैंक को समस्त जिम्मेदारी तथा एनसीआईटी की पुस्तकों को आवश्यकता अनुसार उपलब्ध कराने के लिये, जिला उद्योग केन्द्र के महाप्रबंधक विनीत रजक को दुकानदारों से समन्वय एवं कैरियर काउंसलिंग कराने, पिछड़ा वर्ग

एवं अल्प संख्यक कल्याण विभाग के सहायक संचालक आशीष दीक्षित को स्वयं सेवी संगठनों से समन्वय करने के निर्देश दिये हैं। एसडीएम अद्वारताल और पंकज मिश्रा को मेला स्थल की संपूर्ण साफ-सफाई, मैदान का समतलीकरण, मंच एवं कंट्रोल रूम की संपूर्ण व्यवस्था, आस्थाई टॉयलेट व मेला स्थल पर स्वच्छ पानी की व्यवस्था कराने का नोडल अधिकारी बनाया गया है तथा उनके सहयोगी अपर आयुक्त नगर पालिक निगम आरपी मिश्रा होंगे। प्रोटोकॉल की समस्त व्यवस्थाओं के लिये जिला सत्कार अधिकारी ऋषभ जैन को दायित्व सौंपा गया है। मेला स्थल पर दुकानों की 24 घंटे सुरक्षा की जिम्मेदारी, यातायात व कानून व्यवस्था बनाये रखने के लिये अतिरिक्त पुलिस अधीक्षक जबलपुर को एवं मंच व्यवस्था सभी अशासकीय विद्यालयों से समन्वय, पुस्तक विक्रेता, प्रकाशकों से समन्वय व शिकायतों के निराकरण के लिये जिला शिक्षा अधिकारी व डीपीसी का दायित्व सौंपा गया है। पुस्तक मेला की आय-व्यय के संपूर्ण लेखा रखने के लिये जिला कोषालय अधिकारी सुविनायिका लकरा, मेले में संचालित हेल्प डेस्क एवं समस्त तकनीकी कार्य के लिये जिला प्रबंधक ई गवर्नर्स चित्रांशु त्रिपाठी तथा मेले स्थल पर स्वास्थ्य सुविधाओं की व्यवस्था एवं फुड स्टॉल पर विक्रय होने वाली खाद्य सामग्रियों की जांच के लिये सीएमएचओ एवं जिला खाद्य अधिकारी को दायित्व सौंपा गया है।



## जिला स्तरीय कैरियर अवसर व रोजगार मेला बन रहा युवाओं का अहम मार्गदर्शक

जबलपुर। प्रदेश स्तरीय ओपन विशेष भर्ती अभियान के अंतर्गत प्रधानमंत्री कॉलेज ऑफ एक्सीलेंस शासकीय महाकोशल महाविद्यालय, शासकीय एम.एच. होमसाइंस महाविद्यालय एवं शासकीय श्याम सुंदर महाविद्यालय सिहोरा में आज सोमवार को युवा संगम रोजगार एवं स्वरोजगार जिला स्तरीय वृहद कैरियर अवसर मेला आयोजित किया गया। जिला रोजगार कार्यालय, जिला व्यापार एवं उद्योग केन्द्र, संभागीय आईटीआई जबलपुर एवं स्वामी विवेकानंद कैरियर मार्गदर्शन योजना के संयुक्त तत्वावधान में आयोजित इस मेले में विभिन्न कंपनियों द्वारा 200 आवेदकों का चयन कर ऑफर लैटर प्रदान किए गए। मेले में लगभग 1225 युवाओं द्वारा अपना कॅरियर करारा गया।

युवाओं को संबोधित करते हुये कहा कि विद्यार्थी शिक्षा ग्रहण कर, रोजगार प्राप्त करें या स्वरोजगार स्थापित कर दूसरों को रोजगार प्रदान कर आत्मनिर्भर बनायें। इस अवसर पर जनभागीदारी समिति के अध्यक्ष श्री आशीष राव ने मेले के सफल आयोजन के लिए शुभकामनाएं प्रेषित की। महाविद्यालय के प्रभारी प्राचार्य डॉ.आर.के.गुप्ता ने कहा कि शासन की मंशानुसार इस प्रकार के कार्यक्रम किये जा रहे हैं। जिससे युवाओं को रोजगार एवं स्वरोजगार के अवसरों की जानकारी मिल रही है। स्वामी विवेकानंद कैरियर मार्गदर्शन योजना के संभागीय नोडल अधिकारी एवं मेला संयोजक डॉ अरुण सुक्ल ने कार्यक्रम की रूपरेखा प्रस्तुत की। कार्यक्रम का संचालन डॉ. तृपित उपास द्वारा किया गया और आभार प्रदर्शन उपसंचालक रोजगार श्री एम.एस.मरकाम ने किया गया। कैरियर अवसर मेला में आईटीआई प्रचार्य श्री सुनील लालावत सहित अन्य अधिकारी व गणमान्य नागरिक मौजूद थे।

## अंतर क्षेत्रीय विद्युत नाट्य व नृत्य प्रतियोगिता आज से

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में अंतरक्षेत्रीय विद्युत नाट्य व नृत्य प्रतियोगिता आज 18 मार्च से तरंग प्रेक्षागृह में प्रारंभ हो रही है। प्रतियोगिता का उद्घाटन केन्द्रीय क्रीड़ा एवं कला परिषद के महासचिव राजीव गुप्ता प्रातः 11 बजे तरंग प्रेक्षागृह करेंगे। प्रतियोगिता में मंचीय व नुकड़ नाटक और एकल व समूह नृत्य की स्पर्धा होगी। प्रतियोगिता में मेजबान केन्द्रीय कार्यालय जबलपुर के अतिरिक्त इंदौर, सतपुड़ा ताप विद्युत गृह सारनी, संजय गांधी ताप विद्युत गृह बिरसिंगपुर व श्री सिंगाजी ताप विद्युत गृह खंडवा की टीमों भाग ले रही हैं। अंतरक्षेत्रीय विद्युत नाट्य व नृत्य प्रतियोगिता में भाग लेने वाली केन्द्रीय कार्यालय जबलपुर टीम की घोषणा कर दी गई है। टीम में विश्वनाथ धारगे, दिलदार चौधरी, राजकुमार शुक्ला, दीपाली श्रेया दुबे, अनुपमा तिवारी, उषा मौर्य, उर्मि मित्तल, विद्या झरबड़े, मनीषा झारिया, दीक्षा सिंह, व मोना वाकलवार को शामिल किया गया है।

## घर के सामने खड़ा ई-रिक्शा चोरी

जबलपुर। लाईगंज थाना अतंर्गत रानीलाल बड़ी दरगाह के पीछे दिन दहाड़े घर के पास खड़ा एक बिना नंबर का ई रिक्शा अज्ञात चोर चोरी कर ले गया। लाईगंज पुलिस थाने से प्राप्त जानकारी के अनुसार रानीलाल बड़ी दरगाह के पीछे लाईगंज निवासी 24 वर्षीय ई रिक्शा चालक अनिकेत रैक्वार ने गत 9 मार्च को रात 9 बजे अपना बिना नंबर का ई रिक्शा घर के पास खड़ा किया था। ई रिक्शा दोपहर करीब 3 बजे तक खड़ा था, उसके बाद 3.15 बजे उसने देखा कि उसका ई रिक्शा अज्ञात चोर चोरी कर ले गया। आसपास तलाश करने पर भी ई रिक्शा नहीं मिला। पुलिस ने अज्ञात आरोपी के खिलाफ रिपोर्ट पर धारा 303 (2) भारतीय न्याय संहिता के तहत अपराध पंजीबद्ध कर मामला जांच में लिया है।

## सड़क दुर्घटना में पति-पत्नी घायल

जबलपुर। गौराबाजार थाना अतंर्गत मिल्ट्री डेयरी के सामने बिलहरी रोड पर एक बाईक ने दूसरे बाईक को पीछे से टक्कर मार दी, जिसमें सवार पति पत्नी बाईक सहित नीचे गिरकर घायल हो गए। घायलों को उपचार के लिए अस्पताल में भर्ती कराया गया है। गौराबाजार पुलिस थाने से प्राप्त जानकारी के अनुसार रविशंकर नामदेव अपनी पत्नी छाया नामदेव के साथ बाईक से तिलहरी रिपेरेटारी में गए थे। तिलहरी से बाईक से घर लौटते समय रात 9.10 बजे मिल्ट्री डेयरी के सामने बिलहरी रोड पर पहुंचे उसी समय पीछे से आ रही एक बाईक क्रमांक एमपी 20 एनआर 6653 के चालक ने उनकी बाईक में पीछे से टक्कर मार दी, जिससे दोनों पति पत्नी बाईक सहित नीचे गिरकर घायल हो गए। घायल छाया नामदेव ने घटना की सूचना अपने भाई आशीष नामदेव को दी तो सूचना पाकर आशीष मौके पर पहुंचा और दोनों को अस्पताल में भर्ती कराया। पुलिस ने आरोपी बाईक चालक के खिलाफ रिपोर्ट पर धारा 281, 125 ए भारतीय न्याय संहिता के तहत अपराध पंजीबद्ध कर मामला जांच में लिया है।

## लंबित पत्रों की हुई समीक्षा बैठक

जबलपुर।

अपर कलेक्टर सुश्री मिशा सिंह की अध्यक्षता में लंबित पत्रों की समीक्षा बैठक आयोजित की गई। इस दौरान जिला पंचायत के मुख्य कार्यपालन अधिकारी अभिषेक गहलोत, अपर कलेक्टर नाथुराम गौड़ सहित सभी संबंधित अधिकारी मौजूद थे। बैठक में उन्होंने सभी विभागों की सीएम हेल्पलाइन

की एक-एक कर समीक्षा करते हुए निर्देश दिये कि सीएम हेल्पलाइन के प्रकरणों के निराकरण प्राथमिकता से करें। उन्होंने कहा कि कोई भी प्रकरण नॉन अटेंडेंट न रहे और न ही निम्न गुणवत्ता से बंद हों। साथ ही कहा कि 50 दिन से अधिक के प्रकरणों को पहले निराकृत करें। शिकायतों के निराकरण की गति में तेजी लायें। अपर कलेक्टर सुश्री सिंह ने टीएल के प्रकरणों की समीक्षा के दौरान

विभागवार एक-एक प्रकरणों की समीक्षा करते हुये कहा कि प्रकरणों का निराकरण तत्परता से करें। उन्होंने निर्माण कार्य से संबंधित विभागों से कहा कि वे खनिज रॉयल्टी शीघ्र जमा करें। मायनिंग विभाग इसके फालोअप करते रहे। उन्होंने विशेष रूप से कहा कि प्रकरणों के निराकरण जवाबदारी से कार्य करें और जिले की रैकिंग सुधरें।

## अंतरक्षेत्रीय विद्युत महिला खेल प्रतियोगिता आज से

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में 46 वीं अंतरक्षेत्रीय विद्युत महिला खेल प्रतियोगिता आज 18 मार्च से प्रारंभ हो रही है। प्रतियोगिता का उद्घाटन केन्द्रीय क्रीड़ा एवं कला परिषद के महासचिव राजीव गुप्ता प्रातः 11 बजे तरंग प्रेक्षागृह में करेंगे। महिला खेल प्रतियोगिता में पांच खेल स्पर्धाओं शरंज, टेबल टेनिस, कैरम, बैडमिंटन व टेनीकॉर्ट का आयोजन होगा। सभी स्पर्धाएं रामपुर परिसर स्थित मशाल परिसर व ज्योति क्लब में खेली जाएंगी। प्रतियोगिता में मेजबान केन्द्रीय कार्यालय जबलपुर के अतिरिक्त भोपाल, न्यायलियर, इंदौर, उज्जैन व श्री सिंगाजी ताप विद्युत गृह खंडवा की टीमों भाग ले रही हैं। महिला खेल प्रतियोगिता के अंतर्गत आयोजित होने वाली पांचों स्पर्धाओं में प्रत्येक टीम के दो-दो खिलाड़ी भाग लेंगे। केन्द्रीय कार्यालय जबलपुर ने अंतरक्षेत्रीय विद्युत महिला खेल प्रतियोगिता के लिए अपनी दस सदस्यीय टीम घोषित कर दी है। केन्द्रीय कार्यालय की ओर से सुरभि अग्रनीहोत्री व अंजली देशमुख कैरम में, अंजू नीखरे व कविता विशर्मा शरंज, रजनी धारने व दीक्षा सिंह बैडमिंटन, विद्या झरबड़े व रीति शुक्ला टेबल टेनिस और मनीषा झारिया नीता पटेल टेनीकॉर्ट में प्रतिनिधित्व करेंगी।

## रंगदारी वसूलने बाईक में तोड़फोड़; चाकू चले, 2 घायल

हरिभूमि जबलपुर।

रांझी और गोरखपुर थाना अतंर्गत शराब पीने के लिए रुपए नहीं मिलने की बात पर बदमाशों ने दो युवकों पर चाकू व डंडे से मारपीट कर बाईक में तोड़फोड़ कर जान से मारने की धमकी दी।

रांझी पुलिस थाने से प्राप्त जानकारी के अनुसार सुभाषनगर झंडा चौक वंशकार मोहल्ला रांझी निवासी 20 वर्षीय सौरभ अहिरवार गत शाम करीब 7 बजे अपने दोस्त रोहित तिवारी को नूडल्स देने के लिए वंशकार मोहल्ला गया था जहाँ वंशकार मोहल्ला निवासी राजा वंशकार, शिवा वंशकार, टार्जन वंशकार, झल्लू वंशकार उससे शराब पीने के लिये रूपये मांगने लगे उसने रूपये देने से मना किया तो उसके साथ मारपीट कर चोटें पहुंचा दी। इसके बाद सौरभ काम करने होटल चला गया तो चारो लोग उसे ढूंढते हुये उसके घर पहुंचे और उसके न मिलने घर के सामने खड़ी प्लेटिना मोटर सायकिल क्र. एमपी 20 एनई 1542 में लाठी डण्डे मारकर तोड़फोड़ कर दी। उसके बाद बदमाशों ने रात 8 बजे बरा के झाड़ू के पास सौरभ के भाई आठो चालक शुभम को रास्ते में रोका और गालीगलौज करते हुए मारपीट कर राजा ने डंडे से सिर व हाथ पर हमला कर घायल कर दिया। चारों आरोपियों ने पुलिस में रिपोर्ट में करने पर जान से मारने की धमकी दी। पुलिस ने चारों आरोपियों के खिलाफ रिपोर्ट पर धारा-296, 126 (2), 115(2), 119(1), 351(2), 324(4), 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

इसी तरह गोरखपुर बर्न कंपनी कांचघर निवासी 45 वर्षीय रेलवे आफिसर कलाब के मैनेजर गगनदीप मिश्रा गत दिवस अपनी होंडा एक्टिवा क्रमांक एम पी 20 एस एन 9966 से अपनी ससुराल नयी बस्ती



गौरीघाट अपनी पत्नी को उसके घर छोड़ने गया था। पत्नी को घर छोड़ने के पश्चात वहीं पास में एक मित्र सोनू अहिरवार के बच्चे की जन्म दिवस पार्टी अटेंड किया इसके बाद अपनी एक्टीवा से वापस कांचघर लौट रहा था। रास्ते में जॉनसन स्कूल के सामने नर्मदा रोड पर करीब 10.45 बजे अचानक दो से तीन अज्ञात लड़के कंटगा की तरफ से मोटर सायकल पर आये और उसे रोक कर अकारण ही कालर पकड़ कर झुमाझपटी करने लगे, जिससे उसकी एक्टीवा सड़क पर गिर गयी। सभी गालीगलौज करते हुये उससे शराब पीने के लिये रूपये मांगने लगे उसने रूपये देने से मना किया तो चाकू से उसकी जांच पर हमला कर चोटें पहुंचा दी और रिपोर्ट करने पर जान से मारने की धमकी देते हुये बंदरिया तिराहा की तरफ भाग गये। पुलिस ने अज्ञात आरोपियों के खिलाफ रिपोर्ट पर धारा 296, 119(1), 351(3), 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

## हाई कोर्ट ने कहा- 'पेंशन की फूटी कौड़ी दिए बिना गुडबाय नहीं किया जा सकता

जबलपुर। हाई कोर्ट के न्यायमूर्ति विवेक जैन की एकलपौठ ने अपने एक आदेश में तलख टिप्पणी करते हुए कहा कि 45 वर्ष सेवा देने के बाद सेवानिवृत्त हुए सफाई कर्मियों को पेंशन की फूटी कौड़ी दिए बिना गुडबाय नहीं किया जा सकता। कोर्ट ने नगर पालिका दमोह की "योगदान नहीं, तो पेंशन नहीं" की रवायत पर करारी फटकार लगाते हुए दिवंगत सफाई कर्मियों की विधवा के हक में एक माह के भीतर छह प्रतिशत ब्याज सहित पेंशन जारी किए जाने का राहतकारी आदेश पारित कर दिया। यही नहीं 12 प्रतिशत ब्याज सहित ग्रेच्युटी राशि भी दिए जाने का आदेश सुनाया गया। याचिकाकर्ता दिवंगत सफाई कर्मियों पुरुषोत्तम मेहता की दमोह निवासी विधवा सोमवती बाई वाल्मीकि की ओर से अधिवक्ता संजय कुमार शर्मा, असीम त्रिवेदी और रोहिणी प्रसाद शर्मा ने पक्ष रखा। उन्होंने दलील दी कि इस मामले में नगर पालिका, दमोह के सभी तर्क दरकिनार किए जाने योग्य हैं। ऐसा इसलिए क्योंकि सब मनमानी की इंगित करते हैं।

# हरिभूमि

समाचार ही नहीं, विचार भी

अब हर माह आप बलेंगे

## भाग्यशाली विजेता

## जन्मदिन उत्सव फॉर्मेट

देखें 20 मार्च के अंक में

### महाबम्पर ड्रा में शामिल होने का सुनहरा अवसर

<p><b>प्रथम पुरस्कार</b></p> <p><b>1 तोला, 5 गम</b></p> <p><b>सोने का हार</b></p>	<p><b>द्वितीय पुरस्कार</b></p> <p><b>1 स्कूटी (EV)</b></p>
<p><b>तृतीय पुरस्कार</b></p> <p><b>2 गम</b></p> <p><b>रेफ्रिजरेटर</b></p>	<p><b>चतुर्थ पुरस्कार</b></p> <p><b>3 गम</b></p> <p><b>LED TV</b></p>
<p><b>सांत्वना पुरस्कार</b></p> <p><b>1100</b></p>	

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मट को भरकर हरिभूमि कार्यालय, व्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मट एक माह पहले मंगाये जायेंगे, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मट को एकत्रित कर महाबम्पर ड्रा में शामिल किया जायेगा जिसका ड्रा नवम्बर 2025 में किया जायेगा। 4. जन्मदिन फॉर्मट के साथ आचार कार्ड या जन्म प्रमाण पत्र की छायाप्रति के साथ 3 माह अखबार का मासिक विल लानाना अनिवार्य होगा। 5. जन्मदिन फॉर्मट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायचूर होगा। हरिभूमि कर्मवती, एजेंट व उनके परिवार के सदस्य इस योजना के पात्र नहीं हो सकते। 7. धित्र में दर्शाए गए उपहार भिन्न हो सकते हैं।

**खबर संक्षेप**



**माइयों को तिलक लगाकर बहनों ने मनाया भाईदूज**

बड़वारा। रंगों का पर्व रंगोत्सव के दूसरे दिन बड़वारा ग्राम में बहनों ने अपने अपने भाइयों को तिलक बन्दन कर भाई दूज पर्व बड़े ही खुशहाली पूर्वक मनाई। बड़वारा एवम आस पास के ग्रामीण क्षेत्रों में भाई दूज पर्व के अवसर पर बहनों में उत्सास का माहौल दिखा। बहनों ने भाइयों को तिलक रोली लगाकर अपने भाइयों की सुख शांति की कामना की। भाई दूज पर्व भाई-बहन के बीच उनके आत्मीय प्रेम एवम पवित्र स्नेह का प्रतीक है। द्वितीया तिथि पर मनाया जाने वाला यह त्योहार होली के उत्सव के पश्चात आता है। भाई दूज त्योहार साल में दो बार मनाया जाता है। दिवाली के परीवा के पश्चात दूज को एवम दूसरा होली के परीवा के पश्चात द्वितीया तिथि को मनाया जाता है। भाई दूज के अवसर पर बहनों ने अपने भाइयों के माथे पर तिलक लगाकर ईश्वर से अपने अपने भाइयों की दीर्घायु सुख-शांति और समृद्धि की कामना की। भाइयों ने बहनों को उनकी रक्षा का वचन देते हुए उन्हें उपहार प्रदान किये।

**रेल सफर के दौरान यात्री को आया हार्ट अटैक**

कटनी। रेल सफर कर रहे एक यात्री को हार्ट अटैक आ गया। गनीमत रही कि उसे समय से उपचार मिल गया जिससे उसकी जान बच गई। दरअसल राउरकेला निवासी श्रीराम अवतार अग्रवाल वृन्दावन होली मनाकर अपने निवास उत्कल एक्सप्रेस से लौट रहे थे। सफर के दौरान रास्ते रीठी में उन्हें मेजर अटैक आया। उन्होंने अपने परिजनों को सूचना दी। परिजनों ने अखिल भारतीय मानवाड़ी सम्मेलन कलकत्ता को सूचित किया। कलकत्ता से शरद सरावगी की सूचना मिली। शरद सरावगी ने समाजसेवी अजय सरावगी एवं साथियों के साथ तत्काल स्टेशन पहुंचकर समाज के चिकित्सक मनीष गट्टानी की भी सूचित किया मनीष गट्टानी ने भी आनन फानन में हास्पिटल पहुंच कर गहन चिकित्सा सेवाएं दीं। श्री अग्रवाल इलाजरत है उनके स्वास्थ्य में सुधार बताया जा रहा है।

**बैठक का आयोजन आज**

कटनी। कलेक्टर दिलीप कुमार यादव की अध्यक्षता में मंगलवार 18 मार्च को सायं 5 बजे से मान्यता प्राप्त राजनैतिक दलों के जिलाध्यक्ष और प्रतिनिधियों की बैठक आयोजित की गई है। अपर कलेक्टर द्वारा जारी आदेश के अनुसार बैठक में भाजपा जिलाध्यक्ष दीपक सोनी टंडन, जिला अध्यक्ष कांग्रेस करण सिंह चौहान, बसपा जिलाध्यक्ष जागीर सिंह भट्टी आदि से पहुंचने अपील की है।

**जैन सोशल मेन ग्रुप का आयोजन राधा कृष्ण की होली थीम पर फागोत्सव**



जबलपुर। दिगम्बर जैन सोशल ग्रुप जबलपुर मेन के द्वारा राधा कृष्ण की होली थीम पर फागोत्सव का आयोजन नंदीश्वर द्वीप जिनालय, पिंसनहारी महिद्या तीर्थ, जबलपुर में किया गया। इस अवसर पर अष्टादिनाका पर्व पर अभिषेक एवं पूजन आयोजित किया गया। तत्पश्चात फागोत्सव का रंगारंग आयोजन, तिलवारा पुल के पास एक फॉर्म हाउस में "राधा-कृष्ण की होली" थीम के साथ किया गया। संगीत, नृत्य एवं रंगों का उत्सव में आक्रेस्टा के साथ गाने-बजाने, झूमने-झुमाने के अनूठे संगम के साथ रंगों की मस्ती में झूमने ग्रुप के 'राधा-कृष्ण'। इस अवसर पर विभिन्न मनोरंजक गेम्स खिलाए गए, जिनमें ग्रुप सदस्यों ने उत्साह से हिस्सा लिया और विजेताओं को स्पॉट गिफ्ट दिए गए। इस अवसर पर अंतर्राष्ट्रीय महासचिव आयोजन के फेडरेशन महासचिव विनय अनीता जैन की उपस्थिति उल्लेखनीय थी। कार्यक्रम को सफल बनाने में दिगम्बर जैन सोशल ग्रुप जबलपुर मेन के अध्यक्ष मुल्कराज बादशा-श्रीमती अंजलि सिंघई, सचिव सचिन-श्रीमती कीर्ति जैन, कोषाध्यक्ष प्रदीप-श्रीमती सीमा जैन के साथ साथ कार्यक्रम संयोजकगण संजय-सारिका सिंघई, देवेश-प्रिया, राशि-नितिन,नवीन मनीषा, निशि-राहुल, प्रियांशी-प्रशांत, मोनिका-कपिल, स्मिता-अरिहंत का सहानीय योगदान रहा।

**कलेक्टर की अध्यक्षता में आयोजित हुई बैठक, पुनरूद्धार एवं स्थलों में सूचना पटल लगाने के निर्देश पुरातात्विक एवं ऐतिहासिक स्मारकों व पर्यटन स्थलों के विकास एवं विस्तार पर किया मंथन**

हरिभूमि न्यूज ॥ कटनी

जिले में पर्यटन को बढ़ावा देने के उद्देश्य से सोमवार को कलेक्टर दिलीप कुमार यादव की अध्यक्षता में आयोजित बैठक में जिले के ऐतिहासिक, पुरातात्विक और पर्यटन सुविधाओं के विकास एवं विस्तार के नजरिये से इन स्थलों पर समेकित जानकारी प्रदर्शित करने वाले सूचना पटल लगाये जाने का निर्णय लिया गया।



वेबसाइट और भारत सरकार के राष्ट्रीय पोर्टल में भी जिले की महत्वपूर्ण ऐतिहासिक स्थलों और पर्यटन स्थलों का प्रदर्शन कराने के निर्देश दिए। बैठक में जिले के महत्वपूर्ण स्मारकों और पर्यटन स्थलों को प्रदर्शित करते हुए पर्यटन मानचित्र निर्माण के संबंध में भी महत्वपूर्ण चर्चा हुई।

**संरक्षण एवं संवर्धन आवश्यक**

बैठक में मानव जीवन विकास समिति के सचिव निर्भय सिंह ने कहा कि जिले के पुरातात्विक स्थलों का संरक्षण और संवर्धन होने से पर्यटन विभाग की ओर से

निर्मित ग्राम कोनियां में होम स्टे और ग्राम खितौली व जमुनिया में बनने वाले होम स्टे सुविधा का लाभ स्थानीय जनों और पर्यटकों को मिल पायेगा।

**ताकि लोगों हो जानकारी**

बैठक में कलेक्टर श्री यादव ने कहा कि बहोरीबंद के रूपनाथ धाम की जानकारी का प्रदर्शन जबलपुर से कटनी की ओर आने वाले राष्ट्रीय राजमार्ग सहित मैहर में भी किया जाये ताकि जबलपुर से आने वाले और मैहर में मां शारदा के दर्शन करने वाले श्रद्धालु भी रूपनाथ मंदिर के सूचना पटल को देखकर सहजता से यहां



**जिले के प्रमुख पुरातात्विक स्थलों की दी जानकारी**

बैठक में पावर प्वाइंट प्रेजेंटेशन के माध्यम से जिले के प्रमुख पुरातात्विक स्थलों कारीतलाई के विष्णु वराह मंदिर, विजयराघवगढ़ में कछुआ और मछली जिसे स्थानीय तौर पर कच्छा और मच्छा के नाम से जाना जाता है, के स्थलों में संकेतक लगाने और इनके पुनरूद्धार कार्य पर चर्चा की गई। वहीं बहोरीबंद में माता कंकाली देवी, रीठी तहसील के बिलहरी में विष्णु वराह मंदिर, तापसी मठ और बड़गांव में सोमनाथ मंदिर सहित बहोरीबंद में रूपनाथ शिव मंदिर, सम्राट अशोक के शिलालेख और रीठी में कियान नदी के किनारे स्थित मंदिरों, प्राचीन माउंड ककरेहटा, नन्हवारा का शंकर जी का मंदिर आदि पुरातात्विक एवं पर्यटन स्थलों के संबंध में विस्तृत चर्चा की गई।

के महत्व से अवगत हो सके और यहां भी धाम की महत्ता और दूरी का उल्लेख भी आ सकें। इस सूचना पटल में रूपनाथ होना चाहिए।

**राधा कृष्ण की झांकी के साथ मनाया गया होली मिलन**

**भाजपा कार्यालय में सम्मान समारोह का आयोजन**



हरिभूमि न्यूज ॥ कटनी

भाजपा द्वारा जिला कार्यालय में भारत रत्न पंडित अटल बिहारी की जन्मशती वर्ष के अवसर पर वरिष्ठ भाजपा जनों तथा अटल जी के साथ काम करने वाले नेताओं को सम्मानित किया। इस अवसर पर वरिष्ठ नेताओं में कहा कि अटल जी के साथ बीते पल उनके जीवन की



सौभाग्य है कि अटल जी के समकालीन तथा उनका आशीर्वाद प्राप्त करने वाले नेताओं का आज हम सम्मान कर रहे हैं। कार्यक्रम के उपरांत जिला भाजपा कार्यालय में भव्य होली मिलन का कार्यक्रम आयोजित किया गया जिसमें पार्टी के पदाधिकारियों कार्यकर्तागणों की उपस्थिति थी। होली मिलन

**जिले में 99.43 प्रतिशत गिरदावरी का कार्य पूर्ण**

कटनी। रबी विपणन वर्ष 2025 के तहत जिले में 17 मार्च की अवधि तक कुल 99.43 फीसदी गिरदावरी का कार्य पूर्ण कर लिया गया है। जिले की 9 तहसीलों के कुल क्षेत्रफल 437975.72 हेक्टेयर में से 435519.28 हेक्टेयर की गिरदावरी की जा चुकी है। जबकि विभिन्न क्षेत्रफल के 286672.33 हेक्टेयर में से 285025.04 हेक्टेयर क्षेत्रफल की गिरदावरी का कार्य पूर्ण कर लिया गया है। वहीं शासकीय क्षेत्रफल के 151303.39 हेक्टेयर में से 151280.01 हेक्टेयर क्षेत्रफल की गिरदावरी का कार्य पूर्ण कर लिया गया है। गिरदावरी के कार्य में तहसील रीठी, बहोरीबंद, विजयराघवगढ़, कटनी, एवं स्लीमनाबाद द्वारा 100 फीसदी कार्य पूर्ण कर लिया है तो वहीं तहसील बड़वारा द्वारा 99.96 फीसदी कार्य किया गया है। इसी तरह शेष अन्य तहसीलों, तहसील बरही में 99.22 फीसदी, तहसील दीमरखेड़ा में 98.93 फीसदी, कटनी नगर द्वारा 95.43 फीसदी, फीसदी गिरदावरी का कार्य पूर्ण कर लिया गया है।

**शेष प्रकरणों का शीघ्रता से निराकरण करने दिये आदेश**

**89.36 फीसदी सीमांकन प्रकरणों का निपटारा, कटनी नगर अग्रणी**

हरिभूमि न्यूज ॥ कटनी

आम नागरिकों को राजस्व संबंधी समस्या के निराकरण हेतु कलेक्टर दिलीप कुमार यादव के निर्देश पर राजस्व विभाग द्वारा जिले में सीमांकन प्रकरणों के निराकरण हेतु दुत गति से कार्यवाही की जा रही है। सोमवार 17 मार्च की स्थिति में जिले की 9 तहसीलों के 31 न्यायालय में प्राप्त कुल 12 हजार 151 सीमांकन प्रकरणों में 10 हजार 858 सीमांकन प्रकरणों का निराकरण किया जा चुका है तथा 1293 सीमांकन प्रकरण निराकरण हेतु शेष है। कलेक्टर ने राजस्व अधिकारियों को शेष प्रकरणों का शीघ्र निराकरण करने के निर्देश दिए हैं। सीमांकन प्रकरणों के निराकरण के मामले में जिले की कटनी नगर तहसील पहले स्थान पर है। यहां सोमवार 17 मार्च तक कुल पंजीकृत 1736 मामलों में से 1608 सीमांकन मामले निपटारे जा चुके हैं। वहीं दीमरखेड़ा तहसील कुल 1736 पंजीकृत मामलों में से 1567 सीमांकन मामलों का निपटारा कर दूसरे स्थान है। जबकि विजयराघवगढ़

तहसील द्वारा तीसरे स्थान पर रहकर कुल पंजीकृत 1660 सीमांकन मामलों में से 1425 सीमांकन मामलों का निराकरण किया गया है। सीमांकन प्रकरणों के निपटारे के मामले में स्लीमनाबाद तहसील में पंजीकृत 1357 मामलों में से 1220 मामलों का निपटारा कर चौथे स्थान पर है। इसी प्रकार रीठी तहसील द्वारा पांचवे पायदान पर रहकर अब तक कुल पंजीकृत 1338 मामलों में से 1194 सीमांकन के प्रकरणों का निराकरण किया गया है। जबकि छठवे स्थान पर बड़वारा तहसील द्वारा 1133 मामलों में से 1015 मामले, बरही तहसील द्वारा 1092 मामले में से 961 मामले, तहसील बहोरीबंद द्वारा सीमांकन के पंजीकृत 1080 मामलों में से 902 मामलों, तथा कटनी तहसील द्वारा 1019 पंजीकृत मामलों में से 898 मामलों का निराकरण अब तक किया जा चुका है। कलेक्टर श्री दिलीप कुमार यादव ने राजस्व अधिकारियों को सीमांकन प्रकरणों के निराकरण कार्य में तेजी लाने के निर्देश दिए हैं।

**अश्लील फोटो दिखा तड़वा दी शादी, बेटी है लापता, एसपी से कार्यवाही करने मांग**

हरिभूमि न्यूज: कटनी

एक युवक के द्वारा एक युवती को ब्लैकमेल करते हुए उसका विवाह होने से तड़वा दिया। अब पंडित परिवार ने पुलिस अधीक्षक कार्यालय पहुंचकर कार्यवाही की मांग की है। शिकारती पत्र के माध्यम से महिला ने बताया कि मेरी पुत्री की शादी तय हो गई। पुत्री की शादी की जानकारी जैसे

युवक को लगी तो उसने मेरी पुत्री को फोन कर बहकाना शुरू कर दिया। पुत्री जब उसके बहकाने में नहीं आई तो उसने धमकाना चालू कर दिया। 03 मार्च को वह दिन के वक्त वह आया। उस समय घर से ताला कोई नहीं था सभी लोग खेत में काम कर रहे थे, तब युवक ने घर की लाईट कटी और सूने घर का ताला तोड़कर नगद पैसा 10 हजार सहित चाँदी के जेवरत ले गया। पिता जब रात्रि में घर आये तो

घर की हालत देख सकते में आ गये। 4 मार्च को थाने में शिकायत लिखाने जा रहे थे तभी जानकारी लगी कि पुत्री जब पोपर देकर लौट रही थी तो युवक ने उसका मोबाईल छुड़ा लिया और भाग गया था। उसके बाद उसी मोबाईल से उसके होने वाले पति के मोबाईल पर गंदी फोटो भेजी और हमें धमकाना कि अगर थाने में रिपोर्ट करने गये तो अभी सिर्फ होने वाले दामाद के पास फोटो भेजी है।

शिकायत करने गये तो तुम्हारी लड़की की फोटो व वीडियो है उन्हें वायरल कर दूंगा। उसके बाद दूसरे दिन होने वाले दामाद और उसके परिजन आए और रिश्ता तोड़कर चले गए। 10 मार्च को जब पुत्री पोपर देने जा रही थी तो युवक ने कहा की तुम्हारी मेरे साथ जा फोटो वीडियो है उन्हें अगर तुम मेरे से आखिरी बार अकेले मे मिलकर बात करने चलो तो डिलीट कर दूंगा, वरना कही का नहीं छोडूंगा, जिस

पर बेटी उसके झंसे में आ गई और उसे वह ले गया और गायब कर दिया। परिचायिका ने स्वेद व्यक्त करते हुए कहा कि उसकी पुत्री का अपहरण कर उक्त आरोपी उसके साथ यौन उत्पीड़न करेगा और उसे किसी को बेव भी सकता है, या फिर जान से मार सकता है। महिला ने कहा कि पूरे मामले की शिकायत लेकर पुलिस थाने रीठी गये थे पुलिस द्वारा गुमशुदगी की शिकायत दर्ज की गई।

**ससुराल गए युवक का हुआ विवाद, हुई हत्या**

कटनी। समीपस्थ ग्राम पौसरा निवासी एक युवक की हत्या कर दी गई। दरअसल युवक होली पर त्योहार मनाने ससुराल गया था। जहां गांव के कुछ युवकों से उसका विवाद हो गया। विवाद के कारण युवकों ने मारपीट करते हुए उस पर कुल्हाड़ी से हमला कर दिया। घटना के बाद घायल युवक को शासकीय जिला अस्पताल कटनी में भर्ती कराया गया था जहां पर उसकी मौत हो गई। जानकारी अनुसार कटनी के ग्राम पौसरा निवासी 26 वर्षीय हरप्रसाद यादव पिता जियालाल यादव होली पर अपनी ससुराल जिला मैहर ग्राम धडेलीपुरा गया

हुआ था। जहां अवैध शराब बेचने को लेकर उसके मना करने पर कुछ गांव के युवकों ने उस पर प्राण घातक हमला कर दिया। घटना में कटनी ग्राम पौसरा निवासी हरप्रसाद यादव गंभीर रूप से घायल हो गया। जिसके साथ तीन अन्य युवक भी घायल हुए थे। जिन्हे शासकीय जिला अस्पताल कटनी इलाज हेतु लाया गया जहां इलाज के दौरान पौसरा निवासी युवक की मौत हो गई। पुलिस ने मर्ग कायमी कर जांच प्रारंभ कर दी है। वही बताया जा रहा है की आरोपी को पुलिस ने गिरफ्तार कर लिया है।

हुआ था। जहां अवैध शराब बेचने को लेकर उसके मना करने पर कुछ गांव के युवकों ने उस पर प्राण घातक हमला कर दिया। घटना में कटनी ग्राम पौसरा निवासी हरप्रसाद यादव गंभीर रूप से घायल हो गया। जिसके साथ तीन अन्य युवक भी घायल हुए थे। जिन्हे शासकीय जिला अस्पताल कटनी इलाज हेतु लाया गया जहां इलाज के दौरान पौसरा निवासी युवक की मौत हो गई। पुलिस ने मर्ग कायमी कर जांच प्रारंभ कर दी है। वही बताया जा रहा है की आरोपी को पुलिस ने गिरफ्तार कर लिया है।

**अनेक जगह होली मिलन का आयोजन**

सिहोरा। धुरेडी भाईदूज के बाद एवं रंगपंचमी के पहले ही अनेक जगह होली मिलन के कार्यक्रम आयोजित कर होली के पांच दिवसीय त्योहार को यादगार बनाया जा रहा है।

चित्रगुप्त पूजन का आयोजन



भाई दूज के अवसर पर कायस्थ महासभा सिहोरा द्वारा चित्रगुप्त पूजन एवं होली मिलन समारोह का आयोजन मंदिर प्रांगण पुरानी कन्या शाला के पास किया गया। जिसमें विधायक संतोष बरकडे तथा महासभा के संरक्षक एड सत्यप्रकाश खरे द्वारा चित्रगुप्त भगवान को पूजन अर्चन किया गया। एवं समिति के सदस्यों द्वारा होली के रंगारंग कार्यक्रम प्रस्तुत किए गए। इस अवसर पर कायस्थ महासभा के समस्त पदाधिकारी एवं स्वाजातिय बंधु उपस्थित थे।

शर्मा, राम कृष्ण शर्मा के संयोजन में किया गया। जिसमें फ्रागो का कवि आशीष यादव, बसंत दाहिया, दिनेश कोरी, संतोष कोरी, मुकेश यादव सहित क्षेत्र के अन्य कवियों के बीच महा मुकाबला हुआ। आयोजन में मुख्य रूप से अखिल भारतीय विद्यार्थी परिषद सिहोरा ग्रामण संघटन मंत्री राहुल, सी एम राईस स्कुल सिहोरा के प्राचार्य अशोक उपाध्याय, रवि प्रकाश मिश्रा सहित ग्रामवासी बड़ी संख्या में उपस्थित थे। अंत में शरद शर्मा ने सभी का आभार व्यक्त किया।

**ग्राम नैगवां में होली मिलन का आयोजन**

निकटवर्ती ग्राम नैगवां के हनुमान शिव मंदिर में होली मिलन समारोह एवं फ्रागो का आयोजन राम गोपाल

में संपन्न हुआ। श्रीमती शीला अर्खल-ब्यौहारबाग निवासी श्री जगदीश प्रसाद अर्खल की धर्मपत्नी श्रीमती शीला अर्खल (74) का निधन हो गया। अंतिम संस्कार करियापाथर श्मशान भूमि में किया गया। श्री गनपत राव मन्नेवार- वैशाली परिसर नर्मदा नगर निवासी श्री गनपत राव मन्नेवार (92) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती इंदू केवट- ओम कला में संपन्न हुआ। श्री मोहन लाल कश्यप-फूटाताल निवासी श्री मोहन लाल कश्यप (70) का निधन हो गया। अंतिम संस्कार करियापाथर श्मशान भूमि में किया गया। श्री गौरव रजक- साउथ सिविल लाइन निवासी श्री शिव प्रसाद रजक के पुत्र श्री गौरव रजक (30) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती भागवती चौधरी-चांदमारी लालमाटी निवासी श्री राकेश चौधरी की धर्मपत्नी श्रीमती भावगती चौधरी (45) का निधन हो गया। अंतिम संस्कार करियापाथर श्मशान भूमि में किया गया। श्री रमाकांत पटेल- रामपुर पटेल मोहल्ला निवासी श्री राजकुमार पटेल के पुत्र श्री रमाकांत पटेल (33) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अजय पासी- कटरा अधारताल निवासी श्री मोतीलाल पासी के पुत्र श्री अजय पासी (37) का निधन हो गया। अंतिम संस्कार करियापाथर श्मशान भूमि किया गया। श्री संजीव श्रीवास्तव- शाखी विहार लाला चौक त्रिमूर्ति नगर निवासी श्री संजीव श्रीवास्तव (48) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शंकर प्रसाद राजपूत-सेठी नगर गुलेश्वर निवासी श्री शंकर प्रसाद राजपूत (67) का निधन हो गया। अंतिम संस्कार गुलेश्वर मोक्षधाम में किया गया। श्री भगवान दास दहायत-मांडवा छाप रामपुर निवासी श्री भगवान दास दहायत (48) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि निजी/शोक/उदावन, पगड़ी रस्म, पुण्यतिथि संबंधी संदेश प्रकाशित कराने के लिए

किस्म साइज:- 4x4 से.मी.	लेक/हाईट 300/-
किस्म साइज:- 6x6 से.मी.	रंगीन 400/-
किस्म साइज:- 10x6 से.मी.	रंगीन 1000/-

सम्पर्क करें विज्ञापन विभाग:- 9303508294, 9407362100

## मप्र के नगरों के सुव्यवस्थित विकास के लिए महत्वपूर्ण निर्णय

हरिभूमि न्यूज ►► भोपाल

मुख्यमंत्री डॉ. मोहन यादव के नेतृत्व में प्रदेश में औद्योगिक विकास और निवेशकों को बढ़ावा देने के साथ-साथ नगरों के सुव्यवस्थित विकास के लिए महत्वपूर्ण निर्णय लिए गए हैं। राज्य में 2 मेट्रोपॉलिटन क्षेत्र (महानगर) की कार्यवाही नगरीय प्रशासन विभाग की ओर से की जा रही है। पहला मेट्रोपॉलिटन क्षेत्र इंदौर-उज्जैन-देवास और धार जबकि दूसरा मेट्रोपॉलिटन क्षेत्र भोपाल-सीहोर-रायसेन-विदिशा-ब्यावरा (राजगढ़) को मिलाकर विकसित करने की कार्यवाही चल रही है। इनके गठन से मप्र को एक आर्थिक विकास केन्द्र के रूप में स्थापित करने में मदद मिलेगी।

# 2 मेट्रोपॉलिटन क्षेत्र के गठन की चल रही कार्यवाही, मप्र को आर्थिक विकास केंद्र के रूप में स्थापित करने में मिलेगी मदद

## मप्र की नगरीय क्षेत्र की भूमि है बहुमूल्य संसाधन

पहला मेट्रोपॉलिटन क्षेत्र इंदौर-उज्जैन-देवास और धार  
दूसरा क्षेत्र भोपाल-सीहोर-रायसेन-विदिशा-ब्यावरा

### ऑनलाइन प्रक्रिया के लिए टीडीआर पोर्टल तैयार किया

मप्र की नगरीय क्षेत्र की भूमि बहुमूल्य संसाधन है, जिसका सुव्यवस्थित उपयोग शहरी विकास के लिए अति आवश्यक है। इसी को ध्यान में रखते हुए टीडीआर (ट्रांसफर ऑफ डेवलपमेंट राइट्स) नियम बनाए गए हैं। इन नियमों के क्रियान्वयन के लिए ऑनलाइन प्रक्रिया निर्धारित की गई है। ऑनलाइन प्रक्रिया के लिए टीडीआर पोर्टल तैयार किया गया है। यह पोर्टल भवन निर्माताओं और सम्पत्ति मालिकों को विकास अधिकारों के हस्तांतरण की सुविधा प्रदान करता है। इससे उन्हें मुआवजे के रूप में अतिरिक्त निर्माण क्षमता प्राप्त होती है।

### ग्रीन एफएआर कॉन्सेप्ट प्रस्तुत

ग्रीन एफएआर कॉन्सेप्ट को इटीवोट टाउनशिप पॉलिसी के तहत हरित क्षेत्र, वूड्डेड क्षेत्र और सिटी फॉरेस्ट के विकास के लिए प्रस्तुत किया गया है। यह कॉन्सेप्ट न केवल शहरी सौंदर्य को निश्चिन्ता, बल्कि पर्यावरण संरक्षण और सतत विकास की दिशा में एक महत्वपूर्ण कदम साबित हो रहा है। प्रदेश में भवन निर्माण की अनुमति को प्रक्रिया को पारदर्शी और जवाबदेही व्यवस्था सुनिश्चित किए जाने के लिए ऑटोमेटिक बिल्डिंग परमीशन और अप्रूवल सिस्टम विकसित किया गया है। प्रदेश में अब तक 2 लाख 60 हजार आवेदनों को स्वीकृत किया गया है।

### इटीवोट टाउनशिप पॉलिसी

राज्य सरकार ने सतत शहरी विकास को प्रोत्साहित करने के लिए इटीवोट टाउनशिप पॉलिसी-2025 बनाई है। इस नीति का उद्देश्य निजी और सार्वजनिक क्षेत्र की भागीदारी के माध्यम से सुव्यवस्थित, आधुनिक और आत्मनिर्भर टाउनशिप विकसित करना है। यह नीति बेहतर बुनियादी सुविधाएं, हरित आवासीय क्षेत्र और स्मार्ट इनफ्रास्ट्रक्चर को बढ़ावा देगी। इस नीति में लैण्ड यूजिंग कॉन्सेप्ट को भी अपनाया गया है, जिससे भूमि स्वामियों को उचित मुआवजे के साथ विकास में भागीदारी का अवसर मिलेगा।

## मुख्यमंत्री ने मिंड स्थित अतिशय क्षेत्र बरासो में सुमेरु पर्वत निर्माण का किया शिलान्यास

# जनसामान्य की मूलभूत जरूरतों के साथ उनकी आध्यात्मिक उन्नति के लिए भी सरकार प्रतिबद्ध

हरिभूमि न्यूज ►► भोपाल

### सीएम डॉ. यादव कार्यक्रम में भोपाल से वर्चुअली हुए शामिल

मुख्यमंत्री डॉ. मोहन यादव ने कहा कि राज्य सरकार जनसामान्य की मूलभूत आवश्यकताओं के साथ-साथ उनकी आध्यात्मिक उन्नति के लिए भी काम कर रही है। विश्व में भारत की पहचान हमारे आध्यात्मिक विचारों तथा जियो और जीने दो के सिद्धांत को व्यवहार में क्रियान्वित करने से निर्मित हुई है।

**खास बातें**  
■ बरासो में 414 फीट ऊंचे सुमेरु पर्वत का किया जाएगा निर्माण  
■ भारत की खाति सबको जीने का हक देने वाले देश के रूप में है



मुख्यमंत्री डॉ. यादव ने बरासो में बनावे जाने वाले स्कूल, कॉलेज, अस्पताल सहित अन्य जनकल्याण कार्यों की शुरुआत करते हुए कहा कि राज्य सरकार द्वारा नई शिक्षा नीति के माध्यम से ज्ञानार्जन के क्षेत्र में भी विशेष नवाचार किए गए हैं। मुख्यमंत्री डॉ. यादव ने प्रति लॉटर बोनस की व्यवस्था की जाएगी, इससे कृषकों की आय बढ़ेगी और समाज सम्पन्न होगा।

मुख्यमंत्री डॉ. यादव भिंड में स्थित अतिशय क्षेत्र बरासो में सुमेरु पर्वत निर्माण के शिलान्यास कार्यक्रम को राजकीय विमानतल भोपाल से वर्चुअली संबोधित कर रहे थे। बरासो में 414 फीट ऊंचे सुमेरु पर्वत का निर्माण किया जाएगा। उन्होंने कहा कि भारत की ख्याति सबको जीने का हक देने वाले देश के रूप में रही है। प्रधानमंत्री नरेंद्र मोदी के नेतृत्व में भारत विश्व में, जीवन के सभी क्षेत्रों में गौरव अर्जित कर रहा है। भारतीय ज्ञान परम्परा के आध्यात्मिक तेज के साथ-साथ विश्व में देश की साख और धाक बढ़ रही है।

मुख्यमंत्री डॉ. यादव ने कहा कि प्रदेश में गो-पालन को प्रोत्साहित करने के लिए विशेष पहल की जा रही है। प्रदेश में दूध उत्पादन के साथ-साथ दूध के उपयोग को प्रोत्साहित किया जा रहा है। दूध उत्पादन पर गो-पालकों को प्रोत्साहन राशि देने की व्यवस्था की गई है। गो-शालाओं को दिए जा रहे अनुदान को भी बढ़ाया गया है। मुख्यमंत्री ने कहा कि दूध उत्पादन में मप्र का स्थान भारत में तीसरा है, हमारा प्रयास प्रदेश को देश में नंबर वन बनाने का है। दूध पर 5 रुपए प्रति लॉटर बोनस की व्यवस्था की जाएगी, इससे कृषकों की आय बढ़ेगी और समाज सम्पन्न होगा।

मुख्यमंत्री डॉ. यादव ने कहा कि स्वस्थ बचपन सशक्त मविष्य का आधार है। टीकाकरण बच्चों को गंभीर बीमारियों से बचाकर उनकी रोग प्रतिरोधक क्षमता (इम्युनिटी) को मजबूत बनाता है। मुख्यमंत्री डॉ. यादव ने राष्ट्रीय टीकाकरण दिवस पर बच्चों को गंभीर बीमारियों से बचाने के लिए प्रदेशवासियों से टीकाकरण अभियान को सफल बनाने में सक्रिय भागीदारी निम्नाने की अपील की है। मुख्यमंत्री ने राष्ट्रीय टीकाकरण दिवस पर जनता से आह्वान किया है।

## मुख्य आरोपियों में दो नाबालिग सहित पांच सह आरोपी गिरफ्तार सक्ति से उड़ीसा ले जाकर छात्रा से दुष्कर्म

हरिभूमि न्यूज ►► सक्ति

जिले में 12वीं की छात्रा का अपहरण कर उड़ीसा में ले जाकर उसके साथ पेट्रोल पंप के महिला शौचालय में दुष्कर्म करने वाला मुख्य आरोपी हुलाश साहू सहित अपहरण में साथ देने वाले 5 सहयोगियों को पकड़ा गया है जिसमें 2 नाबालिक भी हैं। पूरे मामले का एसडीओपी अधिकारी ने खुलासा किया है। घटना हसौद थाना क्षेत्र की है। पीड़िता से मिली जानकारी अनुसार वह 12वीं की छात्रा है और हसौद में रहकर पढ़ाई करती है।

वहीं किराए के मकान पर थी। होली पर्व को लेकर छुट्टी होने पर 12 मार्च को अपने घर जाने के लिए शाम 5 बजे परसवाद रोड पर बस का इंतजार कर रही थी। तभी काले रंग की स्कॉर्पियो वाहन में हुलाश साहू अपने अन्य 5 साथियों के साथ आया और हसौद से घर छोड़ने की बात कहते हुए स्कॉर्पियो वाहन में बैठा लिया। पीड़िता ने बताया कि हुलाश साहू को पहचानती थी इस दौरान चाट में मिला नशीला पदार्थ मिलाकर खिलाकर अपहरण कर

उड़ीसा राज्य लेकर चला गया। हुलाश साहू ने उड़ीसा के बुरला शहर के एक पेट्रोल पंप में महिला प्रसाधन में ले जाकर जबरदस्ती करते हुए रेप किया जिसके बाद किसी को इसके बारे में बताने पर जान से मारने की धमकी दी। वहीं उसके सहयोगी बाहर खड़े हुए थे, जिसके बाद रात को ही उड़ीसा से लेकर घर छोड़ दिया। घर पहुंचने के बाद अपने साथ हुई घटना की जानकारी परिजनों को दी। जिस पर हसौद थाने में पीड़िता ने रिपोर्ट दर्ज कराया।

एक बार फिर लाल आतंक को बड़ा झटका लगा है। 16 लाख के इनामी नक्सली दंपति और 29 लाख के इनामी नक्सली सहित 19 नक्सलियों ने नक्सलपंथ से तौबा करते हुए आतंक के रास्ते को छोड़कर समाज की मुख्य धारा से जुड़ने आत्मसमर्पण कर दिया है। इनमें से 8-8 लाख के इनामी पति-पत्नी समेत 29 लाख के 10 इनामी सहित 19 नक्सली शामिल हैं। इसी के साथ इस वर्ष अब तक 84 नक्सलियों ने आत्मसमर्पण कर मुख्य धारा में लौटे हैं। वहीं 137 नक्सली गिरफ्तार किये गए हैं जबकि 56 नक्सली मुठभेड़ में मारे गये हैं। पुलिस से मिली जानकारी के मुताबिक 8 लाख के इनामी देवा पदम और आठ लाख की इनामी दुने कलपु ये दोनों पति-पत्नी हैं ने सरेंडर किया है। इसके साथ ही पांच लाख के इनामी एसीएम

## कीटनाशक का आवश्यकता के अनुसार ही करें इस्तेमाल: मंत्री कंसाना

# ग्रीष्मकालीन मूंग फसल में कीटनाशक व नीदानाशक का कम से कम करें उपयोग

ग्रीष्मकालीन मूंग में अत्यधिक रासायनिक दवाओं का उपयोग हानिकारक

प्रदेश में 14.39 लाख हेक्टेयर में उगाई जा रही है ग्रीष्मकालीन मूंग फसल

हरिभूमि न्यूज ►► भोपाल

कृषि विभाग ने किसानों से अपील की है कि वे ग्रीष्मकालीन मूंग फसल में कीटनाशक एवं नीदानाशक का उपयोग कम से कम करें। मूंग फसल में अत्यधिक रासायनिक दवाओं का दुष्प्रभाव मानव स्वास्थ्य, मृदा स्वास्थ्य, जल एवं पर्यावरण पर सामने आया है ऐसे में वैज्ञानिकों, विशेषज्ञों की ओर से कई तरह की बीमारियां जन्म लेने की आशंका व्यक्त की गई है। किसान मूंग फसल की पैदावार के लिए ऐसा चक्र अपनाएँ, जिससे ग्रीष्मकालीन मूंग प्राकृतिक रूप से अपने समय पर पक सके। किसान कल्याण एवं कृषि विकास मंत्री एदल सिंह कंसाना ने कीटनाशकों के अत्यधिक उपयोग पर कहा कि यद्यपि मूंग की पैदावार से प्रदेश में किसानों की आय में वृद्धि हुई है। किसान इसे जल्दी पकाने के लिए कई बार नीदानाशक दवा (पेराक्वाट डायक्लोराइड) का छिड़काव करते हैं। इस दवा के अंश मूंग फसल में कई दिनों तक विद्यमान रहते हैं, जो मानव स्वास्थ्य एवं पशु-पक्षियों के लिए अत्यंत हानिकारक हैं।



### किसानों को जैविक खेती के लिए प्रशिक्षण दिया जा रहा

मंत्री कंसाना ने बताया कि कृषि एवं स्वास्थ्य विशेषज्ञों, पर्यावरणविद् और कृषि सुधार के क्षेत्र में कार्य कर रहे संगठनों ने अनुसंधान रिपोर्ट के आधार पर मूंग फसल में आवश्यकताानुसार ही कीटनाशकों के उपयोग का सुझाव दिया है। राज्य सरकार जैविक खेती को विभिन्न योजनाओं के माध्यम से प्रोत्साहित कर रही है एवं किसानों को जैविक खेती के लिए प्रशिक्षण भी दिया जा रहा है।

### ग्रीष्मकालीन मूंग बनी किसानों के लिए तीसरी फसल का अच्छा विकल्प

प्रदेश के नर्मदापुरम, हरदा, सीहोर, नरसिंहपुर, बैतूल, जबलपुर, विदिशा, देवास और रायसेन में सहित कई जिलों में ग्रीष्मकालीन मूंग किसानों के लिए तीसरी फसल का अच्छा विकल्प बन चुकी है। वर्तमान में मूंग की फसल 14.39 लाख हेक्टेयर रकबे में लगाई जा रही है। इसका उत्पादन 20.29 लाख मीट्रिक टन है। प्रदेश में ग्रीष्मकालीन मूंग का औसत उत्पादन 1410 किलोग्राम प्रति हेक्टेयर है।

## 16 लाख के नक्सली दंपति और 29 लाख के इनामी नक्सलियों समेत 19 ने किया सरेंडर

# लाल आतंक को पहुंचा जोरदार झटका बड़ी संख्या में नक्सलियों ने किया सरेंडर

हरिभूमि न्यूज ►► बीजापुर

एक बार फिर लाल आतंक को बड़ा झटका लगा है। 16 लाख के इनामी नक्सली दंपति और 29 लाख के इनामी नक्सली सहित 19 नक्सलियों ने नक्सलपंथ से तौबा करते हुए आतंक के रास्ते को छोड़कर समाज की मुख्य धारा से जुड़ने आत्मसमर्पण कर दिया है। इनमें से 8-8 लाख के इनामी पति-पत्नी समेत 29 लाख के 10 इनामी सहित 19 नक्सली शामिल हैं। इसी के साथ इस वर्ष अब तक 84 नक्सलियों ने आत्मसमर्पण कर मुख्य धारा में लौटे हैं। वहीं 137 नक्सली गिरफ्तार किये गए हैं जबकि 56 नक्सली मुठभेड़ में मारे गये हैं। पुलिस से मिली जानकारी के मुताबिक 8 लाख के इनामी देवा पदम और आठ लाख की इनामी दुने कलपु ये दोनों पति-पत्नी हैं ने सरेंडर किया है। इसके साथ ही पांच लाख के इनामी एसीएम



## सुहेला तहसीलदार पर गिरी निलंबन की गाज

# किसान के कीटनाशक सेवन करने के मामले में तहसीलदार निलंबित



हरिभूमि न्यूज ►► बलौदाबाजार

छत्तीसगढ़ के बलौदाबाजार जिले के सुहेला तहसील में किसान ने अपने बेटे के साथ कीटनाशक खाकर आत्महत्या करने की कोशिश की थी। इस मामले में प्रशासन ने कड़ी कार्यवाही करते हुए सुहेला तहसीलदार कुणाल सेवईया को निलंबित कर दिया है। इस संबंध में

आज महानदी भवन मंत्रालय से आदेश जारी किया गया है। आदेश के तहत निलंबित तहसीलदार कुणाल सेवईया को बस्तर मुख्यालय अटैच किया गया है। उल्लेखनीय है कि, 12 मार्च को किसान ने तहसीलदार के दुर्व्यवहार एवं धमकी से परेशान होकर तहसील कार्यालय परिसर में कीटनाशक का सेवन कर लिया था

## 12 से ज्यादा फायरब्रिगेड पहुंची 5 घंटों में पाया काबू

हरिभूमि न्यूज ►► रायगढ़

गर्मी में लगातार आग लगने की घटनाएं सामने आ रही हैं। छत्तीसगढ़ के रायगढ़ स्थित कोतरा रोड में छत्तीसगढ़ विद्युत मंडल के स्टोर रूम में सोमवार की सुबह सात बजे आग लग गई। इससे मौके पर अफरा-तफरी मच गई। इतनी भीषण आग लगी थी कि इसका धुआं कई किलोमीटर दूर से देखा गया। आग की लपटें फैलते चली गईं और कोतरा रोड के तीन से ज्यादा कालोनियों में रहने वाले रहवासी अपना-अपना मकान छोड़कर जान बचाकर भागे। सुबह में कोतरा रोड विद्युत मंडल के स्टोर रूम

## छत्तीसगढ़ विद्युत मंडल के स्टोर रूम में भीषण आग



में रखे ट्रांसफार्मर के तार में अचानक आग लगने के बाद धुआं इतना तेजी से फैला कि लोगों का दम घुटने लगा। इस आग लगने की जानकारी पर बिजली विभाग के अधिकारियों ने नगर निगम की फायर ब्रिगेड सहित

अन्य फायर ब्रिगेड को मौके पर बुलाने की सहायता मांगी। 12 से ज्यादा फायर ब्रिगेड की टीम ने 5 से अधिक घंटों के बाद इस आग पर काबू पाया। बताया जाता है कि ईंग से 20 से 25 लाख का नुकसान हुआ है।

## मौके पर तत्काल पहुंचे आला अधिकारी

पुलिस अधीक्षक दिव्यांग पटेल, रायगढ़ एसडीएम प्रवीण तिवारी सहित अन्य अधिकारी भी वहां पूरी टीम के साथ पहुंचे और लगातार फैलते आग को बुझाने में लगे कर्मचारियों से चर्चा की। साथ ही साथ पुलिस अधीक्षक ने विद्युत विभाग के बड़े अधिकारी व स्टोर प्रभारी गुंजन शर्मा से भी इसकी जानकारी ली और आग लगने के कारणों का पता लगाने के लिये भी कहा। उनकी उपस्थिति में एनटीपीसी, जिंदल, अडाली व नलवा की कई फायर ब्रिगेड पहुंची और फैलती आग पर काबू पाने के लिये भी युद्ध स्तर पर प्रयास किया गया।



## नैक मूल्यांकन पर एक बार फिर उठा सवाल

# दर्जनों उपलब्धियां कॉलेज के खाते में... बावजूद बाबूलाल गौर शासकीय स्नातकोत्तर महाविद्यालय भेल को फिर मिला बी++ ग्रेड



हरिभूमि न्यूज ►► भोपाल

राजधानी स्थित बाबूलाल गौर शासकीय स्नातकोत्तर महाविद्यालय भेल को हाल ही में नेक द्वारा बी++ ग्रेड दिया गया है। इससे पहले भी इसे बी++ ग्रेड मिला था। इससे एक बार फिर नेक मूल्यांकन प्रक्रिया पर सवाल उठने लगे हैं। इससे पहले 2017 में भी भेल कॉलेज को नेक द्वारा बी++ ग्रेड दिया गया था। अब वर्ष 2024 में कई उपलब्धियों के बावजूद बी++ ग्रेड दिया गया है। महाविद्यालय प्रशासन ने इस बार अक्टूबर 2024 में नेक मूल्यांकन में बी+ मिलने पर पुनर्मूल्यांकन की अपील की थी। जनभागीदारी अध्यक्ष बरेलाल अहिरवार ने केन्द्रीय मानव संसाधन मंत्री धर्मनंद प्रधान से भी इसे लेकर गुहार लगाई। इस पर नेक ने अपील स्वीकार कर आनलाइन रीविजिट प्रक्रिया अपनाकर फिर मूल्यांकन किया, जिसके बाद बी++ ग्रेड मिला है।

कॉलेज के खाते में यह है बड़ी उपलब्धियां इस मामले में प्राचार्य डॉ. संजय जैन का कहना है कि वर्ष 2017 से 2024 तक भेल कॉलेज को अनेक उपलब्धियां हासिल हुई हैं। इनमें विश्व बैंक द्वारा निर्मित 650 लाख रुपए लागत का नवीन भवन, 6 स्मार्ट क्लास, वर्चुअल कॉन्फ्रेंस रूम, ई-गैंगवॉयल, ओपन जिम, कम्प्यूटर लैब, उन्नत प्रयोगशालाएं, बॉटनीकल गार्डन, एनएसएस की अतिरिक्त इकाई, पंजीयत एलमिनीय एरोसिपेशन, आईटी सुविधा युक्त परिसर, आरोग्यकेंद्र, हर्रीतिमा जैसी बेस्ट प्रैक्टिसेज, विभिन्न 27 संस्थाओं से एम.ओयू. वेल्फु एड्ड कोर्स का संचालन इनमें प्रमुख उपलब्धियां हैं। आईक्यूएसी को-ऑर्डिनेटर डॉ. कौंति श्रीवास्तव ने बताया कि इतनी उपलब्धियों के बावजूद भी बी+ ग्रेड मिलने पर विभिन्न 21 बिन्दुओं पर नेक को पुनर्मूल्यांकन के लिए अपील की गई है। इन्हमें 11 बिन्दु वर्युएनएम (क्वानटीटेटिव मैट्रिक्स) संबंधी हैं। यह मुख्यतः शिक्षा की गुणवत्ता मूल्यांकन, शोध और विस्तार मूल्यांकन एवं प्रशासन और प्रबंध मूल्यांकन पर आधारित हैं, जबकि 10 बिन्दु क्यूएनएम (क्वालिटेटिव मैट्रिक्स) से सम्बंधित थे, जो शिक्षा गुणवत्ता में सुधार, शिक्षण पद्धति में सुधार और छात्रों की उपलब्धि पर आधारित हैं।

### उच्च शिक्षा विभाग ने आंका ए+ ग्रेड का

उच्च शिक्षा विभाग और राज्य स्तरीय नेक सेल द्वारा की जा रही मॉनिटरिंग और दो बार के सांकेतिक मेल विजिट में नेक कॉलेज को ए और ए प्लस ग्रेड के समकक्ष आंका गया था। ऐसे में नेक द्वारा बी+ देना सवाल खड़े करता है। सरकारी कॉलेज होने के कारण स्टाफ और इंफ्रास्ट्रक्चर पर शासकीय निरभरता रहती है। कॉलेज की उपलब्ध संसाधनों का बेहतर उपयोग करना होता है, जो कॉलेज प्रशासन द्वारा संभवतः किया गया है। महाविद्यालय से जुड़ा हर हितग्राही यह वहे छात्र-छात्राएं हों, एलमिनीय, अग्रिमवक, स्थानीय रहवासी, जनप्रतिनिधि और जनभागीदारी सख्ख्य हैं। सभी मानते हैं कि वर्ष 2017 से 2024 तक कॉलेज का तेजी से विकास हुआ है।

## देवी की पूजा और आराधना का आठ दिन का रहेगा पर्वकाल

# सर्वार्थसिद्धि योग में 30 मार्च से चैत्र नवरात्र की होगी शुरुआत

जबलपुर।



चैत्र शुक्ल प्रतिपदा पर 30 मार्च को देवी आराधना का पर्व चैत्र नवरात्र का आरंभ होगा। तिथि मतांतर से इस बार नवरात्र आठ दिन के रहेंगे। खास बात यह है कि महापर्व के दौरान चार दिन रवियोग तथा तीन दिन सर्वार्थसिद्धि योग का संयोग रहेगा। साधना, आराधना की दृष्टि से यह योग बेहद महत्वपूर्ण है। इन योगों में की गई साधना साधक, आराधक को शुभ व मनोवांछित फल प्रदान करती है। ज्योतिषाचार्य ने बताया चैत्र शुक्ल प्रतिपदा पर 30 मार्च को रविवार के दिन वासंती नवरात्र का आरंभ होगा।

### सर्वार्थसिद्धि योग होने से इसकी शुभता और बढ़ी

इस दिन रेवती नक्षत्र, बव करण तथा मनी राशि उपरांत मेष राशि का चंद्रमा

रहेगा। पंचांग के इन पांच अंगों की मौजूदगी में घट स्थापना का अनुक्रम रहेगा। रेवती पंचक का नक्षत्र है, ऐसे में नवरात्र में की गई देवी की साधना, आराधना पांच गुना शुभफल प्रदान करेगी। इस दिन

सर्वार्थसिद्धि योग होने से इसकी शुभता और भी बढ़ गई है। क्योंकि सर्वार्थसिद्धि योग सभी प्रकार की सिद्धि प्रदान करने वाला मना गया है। इस बार नवरात्र का आरंभ और रेवती नक्षत्र में होने से यह

विशेष फल प्रदान करेगी क्योंकि रेवती नक्षत्र पंचक का पांचवां नक्षत्र माना जाता है। पांचवां नक्षत्र शुक्ल पक्ष की प्रतिपदा से आरंभ होता है, तो विशेष कल्याणकारी माना गया है। अलग-अलग प्रकार के धर्म ग्रंथों में विशेष कर मुहूर्त चिंतामणि में इसका उल्लेख दिया गया है। इस दृष्टि से भी नवरात्र के दौरान की गई साधना विशेष फल प्रदान करेगी।

### तिथि का क्षय होने से 8 दिन की नवरात्रि

इस बार नवरात्र आठ दिनों के रहेंगे। अलग-अलग पंचांगों में तिथि को लेकर के अलग-अलग प्रकार की गणना में बताया गया है। कुछ पंचांगों में तृतीया, कुछ पंचांगों में द्वितीया तथा कुछ पंचांगों में तृतीया व चतुर्थी संयुक्त दी गई है। इस दृष्टि से गणना का अलग-अलग प्रभाव दिया गया है।



## काशी, अयोध्या और प्रयागराज की यात्रा कर लौटे समाचार पत्र वितरक

### होली के रंग समाचार पत्र वितरकों के संग

हरिभूमि, जबलपुर।

होली की छुट्टी में शहर के 140 पत्र वितरक राकेश सुहाने के सौजन्य से काशी, अयोध्या एवं प्रयागराज की यात्रा करके वापस लौटे। 14 मार्च की शाम 6 बजे कचनार सिटी से शुरू हुई इस यात्रा का समापन 17 तारीख की सुबह 4 बजे हुआ। पत्र विक्रेताओं का दल, सबसे पहले काशी गए। वहां पर राजघाट में गंगा स्नान के बाद काल भैरव मंदिर में शनि देव के दर्शन किए। उसके बाद अच्छी



खासी भीड़ होने के कारण तीन घंटे लाइन लगने के बाद बाबा विश्वनाथ के दर्शन हुए। बाबा विश्वनाथ के दर्शन करने के बाद, समाचार पत्र वितरक अयोध्या के लिए रवाना हो गए। अयोध्या में सबसे पहले हनुमानगढ़ी के दर्शन किए, उसके बाद रामलला के दर्शन किए। रामलला के दर्शन के बाद सभी समाचार पत्र वितरक प्रयागराज में स्नान करने के बाद सोमवार की सुबह 4 बजे सभी लोग सकुशल जबलपुर वापस आ गए।

## गरीब नवाज कमेटी ने निराश्रित का कराया अंतिम संस्कार

जबलपुर। राम मंदिर जीसीएफ निवासी संतोष ठाकुर की पत्नी श्रीमती लक्ष्मी ठाकुर (42 वर्ष) का निधन अज्ञात बीमारी के कारण मेडीकल में हो गया। राहगीरों द्वारा गरीब नवाज कमेटी को सूचना मिली कि संतोष ठाकुर अपनी पत्नी के शव के साथ रविवार शाम 5 बजे से राम मंदिर जीसीएफ के समीप वैठा है और उसकी आर्थिक स्थिति ठीक नहीं होने के कारण पत्नी का अंतिम संस्कार नहीं कर पा रहा है। जिसके बाद गरीब नवाज कमेटी ने सहयोग कर मृतका का अंतिम संस्कार उसके पति संतोष ठाकुर के हाथों रानीताल मुक्तिधाम में कराया।



इस कार्य में गरीब नवाज कमेटी के नानकानी, मो. अयाज, अफरोज मंसूरी ने सहयोग प्रदान किया।

## उर्स व अप्तार ए आम में शरीक हुए हजारों लोग

जबलपुर। रमजान मुबारक के सोलहवें रोजे पर इंदगाह कला रानीताल में हजरत मौलाना शाह अब्दुल करीम नक्शबंदी अलेहौरहमत के 128वें सालाना उर्स शरीफ के मौके पर विशाल अप्तार ए आम का एहतैमाम मुफ्ती ए आजम मध्यप्रदेश हजरत मौलाना मोहम्मद मुशाहिद रजा कादरी बुरहानी की सरपरस्ती में किया गया, जिसमें हजारों रोजेदारों ने शिरकत की। उर्स शरीफ में अपराह्न बाद नमाज जुहर कुरान खानी की गई जिसके उपरांत मजार शरीफ पर चादपोशी की गई। सांय मगरिब के वक्त विशाल



अप्तार ए आम का एहतैमाम किया गया। मगरिब की अजान बुलंद होने पर हजारों लोगों ने एक साथ अप्तार


किया। अप्तार ए आम में बड़ी तादाद में महिलाएँ व मासूम बच्चे भी शरीक हुए। अप्तार उपरांत मगरिब की

सामूहिक नमाज अदा की गई और मुल्क की तरक्की खुशहाली की दुआएँ मांगी गई।



### डॉ. अजय वाधवानी ने अनिरुद्राचार्य महाराज से की गुलाकात

जबलपुर। मानव अधिकार एवं अपराध नियंत्रण जबलपुर अध्यक्ष डॉ. अजय वाधवानी ने वृंदावन आश्रम में अनिरुद्राचार्य महाराज से गुलाकात की और उनसे आचार्य के लिए जो 21000 प्रतिमान वेतन और 11000 पेंशन की बात मुख्यमंत्री मध्यप्रदेश के पास जो रखी गई है उससे अवगत कराया। उन्होंने इस मामले पर हस्तक्षेप मदद और जबलपुर आकार साथ देने की बात कही।



### श्रीनगर जैन मंदिर में आचार्यद्वय के चरण चिन्ह स्थापित

जबलपुर। दादा गुरु आचार्य भगवंत श्री 108 ज्ञानसागर महाराज एवं उनके शिष्य संत शिरोमणि आचार्य भगवंत श्री 108 विद्या सागर महाराज के चरण कमलों की स्थापना उनके ही अनुगामी शिष्य नियांपक श्रमण श्री 108 संभव सागर महाराज ससंध एवं उनकी ही पथानुगामी शिष्या आर्यिका श्री 105 मुदु मति माता ससंध के सानिध्य में 1008 श्री यामंडल विधान के साथ श्रीनगर जैन मंदिर में की गई। प्रतिष्ठाचार्य पं अशोक दानी के निर्देशन में आचार्य भगवंत विद्यासागर महाराज के चरण कमलों को छत्री निर्माण करवाकर स्थापित करने का सौभाग्य श्रावक श्रेष्ठी अशोक, अनिल जैन, अध्यक्ष (वारदाना परिवार) को प्राप्त हुआ वहीं दादा गुरु आचार्य ज्ञानसागर महाराज के चरण कमलों को स्थापित करने का सौभाग्य श्रावक श्रेष्ठी राजेंद्र रानी जैन (कोयला परिवार) एवं कमल सुनीता जैन (कोषाध्यक्ष) परिवार को प्राप्त हुआ। श्रावक श्रेष्ठी चरणों पर अभिषेक कर धन्य हुए और जन मानस ने चरण रज स्वूप गंधोदक लगाकर अपने माथे को धन्य किया। समिति के अध्यक्ष अनिल वारदाना ने मिष्ठान वितरण कर खुशियों का इजहार किया।



### बैगा की हत्या की न्यायिक जांच की मांग

जबलपुर। 17 मार्च आदिवासी बहुजन अधिकार कल्याण संघ जबलपुर ने बिछिया के लसरीटोला गांव निवासी हीरन परते की नक्सली बताकर पुलिस द्वारा की गई जघन्य हत्या के विरोध में हत्या की न्यायिक जांच की मांग को लेकर आज घंटायार कट्टोल रूम के सामने विरोध प्रदर्शन किया और मुख्यमंत्री के नाम जबलपुर कलेक्टर को ज्ञापन सौंपा। प्रदर्शन और ज्ञापन में अवाक्स के देवेश कुमार चौधरी, तेजकुमार भगत, डॉ बी एल झारिया, तरुण रोहितास, एस पी मरावी, शिवनाथ चौधरी आलम, बैजनाथ पटेल, कमलेश धनोड़कर, धर्मन्द्र कुशवाहा, डॉ सत्येंद्र ब्योहार, शुभम चौधरी, मुकेश बरकडे, सोनेलाल उरेती, प्रमोद धुवें, सी एस सिरसाठ, जीवन जाटव आदि पदाधिकारी उपस्थित थे।

## प्रदेश के 31 जिला उपभोक्ता आयोग में अध्यक्ष नहीं!

जबलपुर। मध्यप्रदेश में उपभोक्ता अधिकारों का हनन भी दुखद कहानी यह है कि पिछले 7 वर्षों से जिला उपभोक्ता आयोग में लगातार रिक्त पदों पर नियुक्तियां नहीं हुई हैं। स्वयं राज्य उपभोक्ता कमीशन की वेबसाइट में 31 जनवरी 2025 की तिथि में यह स्पष्ट किया गया है कि प्रदेश 51 जिला उपभोक्ता आयोगों में से 31 में अध्यक्ष का पद रिक्त पड़े हैं। इस गंभीर स्थिति पर चिंता व्यक्त करते हुए डॉ. पीजी नाजपांडे ने आज मुख्य न्यायाधीश मप्र हाईकोर्ट को पत्र लिखकर तत्काल हस्तक्षेप करने का निवेदन किया है। उन्होंने बताया कि एक जिला आयोग के अध्यक्ष को अब 2 या 3 अध्यक्षों का कार्य करना पड़ रहा है, नतीजन उपभोक्ताओं के शिकायतों पर देरी से निराकरण हो रहा है, जिला उपभोक्ता आयोग के समक्ष लंबित प्रकरणों का अंबार लगा है। समय पर न्याय नहीं मिलने से

पिछले 7 वर्षों से हो रहा उपभोक्ताओं के अधिकारों का हनन

उपभोक्ता निराशा है तथा जो उपभोक्ता आयोग काम कर रहे हैं, उनके ऊपर अतिरिक्त भार पड़ा है। वर्ष 2018 में डॉ. पीजी नाजपांडे द्वारा लिखे गए पत्र को मुख्य न्यायाधीश ने जनहित याचिका के रूप में स्वीकार किया गया था, जिस पर शासन ने अंडरटेकिंग देकर जल्द से जल्द नियुक्तियां करने का आश्वासन दिया था, लेकिन जब आश्वासन पर कार्रवाई नहीं हुई तब वर्ष 2021 में अवमानना याचिका दायर की गई, अब इसे भी 3 वर्ष बीतने के बावजूद भी 51 जिला उपभोक्ता आयोगों में से 31 में अध्यक्ष के पद रिक्त पड़े हैं। मंच के रजत भार्गव, एड. वेदप्रकाश अधोलिया, एड.प्रभात यादव, एड.जीएस सोनकर, एड.रजत साहू ने मप्र शासन को उपभोक्ताओं के हितों में जल्द से जल्द पद भरने की कार्रवाई करने का निवेदन किया है।



### बदलाव की गूंज नाटक का किया मंचन

जबलपुर। तरंग ऑडियोविशुअल रामपुर में मध्यप्रदेश पावर ट्रांसमिशन कंपनी के मुख्य अभियंता (योजना एवं रूपांकन) देवाशीष चक्रवर्ती की परिकल्पना पर आधारित 'बदलाव की गूंज' नाटक का प्रभाषशाली मंचन किया गया। इस अदभुत नाटक का संयोजन कार्यपालन अभियंता श्रीमती क्षमा शुक्ला एवं श्रीमती श्रद्धा तिवारी ने किया। इस नाटक में एम.पी. ट्रांसको के शुभम प्रजापति, अनिल मिश्र, धनश्री लोधी, अंकिता तिवारी, निकी कोठा, इंद्रशिवा सिंह, मौसमी डेहरिया, आकांशा बेन, रानू गुप्ता, रिंकी गुप्ता, सूरज झारिया एवं सिद्धार्थ बेन ने एक समय समाज में खी-पुरुष के भेदभाव पर केंद्रित इस नाटक में भावपूर्ण अभिनय किया। म्यूजिक डायरेक्टर आदित्य मिश्रा (फिल्म लापता लैंडिज एवं शेरनी के सहायक निर्देशक) थे। उन्हें नमन मिश्रा ने सहायक निर्देशक के रूप में सहयोग दिया। नाटक का निर्देशन संस्कारधानी जबलपुर के युवा अभिनेता एवं निर्देशक अक्षय सिंह ठाकुर ने किया, नाटक का कार्डिनेशन एवं डायरेक्शन ट्रांसको के मंजे हुये कलाकार के.के. गौतम ने किया। तरंग के बेमिसाल साउंड सिस्टम ने इस नाटक के मंचन और कलाकारों की डायलॉग डिलीवरी को जीवंतता प्रदान की।

### पार्षद अनुशंसा मद की शेष राशि के कार्य शीघ्र प्रारंभ होंगे

जबलपुर। पार्षद अनुशंसा मद के कार्य बहुत दिनों से रुके हुये हैं जिससे क्षेत्र के नागरिकों को कार्यों की रूकावट के कारण मूलभूत सुविधाओं का लाभ नहीं मिल पा रहा है। नगर निगम अध्यक्ष रिकुज विज के द्वारा इस संदर्भ में आयुक्त को पत्र प्रेषित कर इन कार्यों को अतिशीघ्र अचलं चालू करवाये जाने के निर्देश प्रदान किये गए। पार्षद अनुशंसा मद 30 लाख रुपये के कार्य अभी होना शेष हैं, इसी प्रकार ग्रामीण क्षेत्र में भी 45 लाख रुपये के कार्य कराये जाना बाकी हैं जिस पर निगमाध्यक्ष रिकुज विज के द्वारा प्राथमिकता से शेष बचे कार्यों को कार्यादेश जारी किये जाने हेतु कहा गया है ताकि वार्ड का विकास पुनः गति पकड़ सके और नागरिकों को राहत मिल सके।

## सहायक ग्रेड 3 का वेतनमान बढ़ाया जाए

2400 ग्रेड पे के आधार पर दिया जाए सहायक ग्रेड 3 को वेतन, मांग

जबलपुर। मध्य प्रदेश के समस्त विभागों में कार्यरत सहायक ग्रेड 3 को 1900 ग्रेड पे के आधार पर वेतन दिया जा रहा है, वहीं दूसरी ओर कंयूटर आपरेटर को 2400 ग्रेड पे के आधार पर वेतन दिया जा रहा है। सहायक वर्ग-3 का प्रारंभिक वेतन 1900 ग्रेड पे 2400 ग्रेड पे के आधार पर दिया जाना चाहिए। मुख्यमंत्री से

मध्य प्रदेश जागरूक अधिकारी कर्मचारी संगठन मांग करता है की मध्य प्रदेश के समस्त विभागों में कार्यरत लिपिकों अर्थात सहायक वर्ग 3 का वेतन 2400 ग्रेड पे के आधार पर किया जाए। संघ के प्रदेश अध्यक्ष रॉबर्ट मार्टिन, जियाउर्रहीम, हेमंत ठाकरे, दिनेश गोंड, राकेश श्रीवास, गुडविन चार्ल्स,

राजकुमार यादव, राजेश सहायिया, एनोस विक्टर, विनोद सिंह, दीपेश जैन, सुरेंद्र चौधरी, मनमोहन चौधरी, फिलिप अय्योनी, सुधीर अर्वाधिया, राकेश गुप्ता, अमेश सिंह ठाकुर, सुधीर पॉवेल, सुनील झारिया, देवेन्द्र भट, मान सिंह आर्मी, रवि जैन, आदि ने शासन से मांग की है कि सहायक ग्रेड 3 का वेतनमान बढ़ाया जाए।

### माईघारा, अम्नो अमन की दुआ मांगी



माईघारा, अम्नो अमन की दुआ मांगी

### पीएसएम मस्जिद में समी धर्म के लोगों ने किया रोजा अप्तार

जबलपुर। मुस्लिम धर्मावलंबियों के पवित्र त्यौहार रमजान के 15वें रोजे पर पीएसएम दर्रीखाना मस्जिद में रोजा अप्तार का एहतैमाम किया गया, जिसमें सभी धर्म के लोगों ने अप्तार किया। बताया गया कमेटी द्वारा रमजान मुबारक मौके पर पहले रोजा से ही कमेटी के सदस्यों द्वारा प्रतिदिन रोजेदारों के लिए रोजा अप्तार का एहतैमाम किया जाता है। 15वें रोजा पर बाद नमाज मगरिब की नमाज अदा की गई एवं सभी रोजेदारों ने मिलकर अप्तार किया एवं हिन्दुस्तान के मुल्क एवं अमन शांति व खुशहाली की दुआ मांगी। इस मौके पर कमेटी अध्यक्ष नजर अली पहलवान, हाफिज रजा, समाजसेवी मो. कलीम खान, सोनू भाई, फरान लाज सहित अनेक सदस्य उपस्थित रहे।

### महाकोशल चौरसिया संघ का होली मिलन समारोह 19 को

जबलपुर। महाकोशल चौरसिया संघ के तत्वावधान में होली मिलन का 28वां रंगारंग कार्यक्रम 19 मार्च को शाम 06 बजे से आयोजित है, जिसमें राधा-कृष्ण के द्वारा फूलों की होली एवं गीत-संगीत का आयोजन किया गया है। कार्यक्रम में उपस्थिति का आग्रह संघ के अध्यक्ष शैलेष कुमार चौरसिया, गोविंद चौरसिया, नरेश पटेल, राकेश पप्पू, आशीष, सुधीर, महिला एवं युवा मंडल के सदस्यों ने किया है।

नाम सुधार सूचना	
मैं रतन लाल राय पिता श्री कृष्ण प्रसाद उम्र 49 वर्ष, पिताली - मकान नं. 216, बर्ड क्रमक-6, ग्राम चौरी सुंद, पीरर ऑफिस पीररकला, सिंदौर, जिला जलन्धर मध्य प्रदेश-48322 का राधयुक्क कथन करता हूँ कि, मेरा अप्तर नं. 6979792/18898 है। मैं उपरिक्त पत्र पर निम्न कथन हूँ। मेरे पुत्र के अप्तर नं. 2390735-000985 जो दिनांक 20/07/2016 को जारी हुआ है। मेरे पुत्र कृष्ण कुमार राय के जन्म प्रमाण पत्र नं. मेरे पुत्र का नाम कृष्ण कुमार राय (KRASH KUMAR RAY) दर्द है। जिसमें उसके नाम की गलत स्पेलिंग दर्द है। महर्षय जी से मेरा निवेदन है कि मेरे पुत्र कृष्ण कुमार राय के जन्म प्रमाण पत्र नं. 2390735-000985 को अतिरिक्त कृष्ण कुमार राय (KRISH KUMAR RAY) के अतिरिक्त कृष्ण कुमार राय दर्द करने की कृपा करे। जो सत्य एवं सही है।	
राई नाम	कृष्ण कुमार राय (KRISH KUMAR RAY)
पिता नाम	कृष्ण कुमार राय (KRASH KUMAR RAY)